


Врз основа на член 190 и член 114 став 5 од Законот за хартии од вредност (Службен весник на Република Македонија, бр. 95/05, 25/2007, 7/2008, 57/2010, 135/2011 и 13/2013), Комисијата за хартии од вредност на Република Македонија на седницата одржана на ден 07.10.2013 година, го утврди неофицијалниот пречистен текст на Правилникот за постапката за обновување на дозволата за работење на брокер. Неофицијалниот пречистен текст на Правилникот за постапката за обновување на дозволата за работење на брокер ги опфаќа: Правилникот за постапката за обновување на дозволата за работење на брокер (Службен весник на РМ број 122/2006), Правилникот за изменување и дополнување на Правилникот за постапката за обновување на дозволата за работење на брокер (Службен весник на РМ број 58/2011) и Правилникот за изменување и дополнување на Правилникот за постапката за обновување на дозволата за работење на брокер (Службен весник на РМ број 164/2012).

Број 01-1707/1  
Скопје, 07.10.2013 година

Комисија за хартии од вредност на  
Република Македонија  
Претседател  
М-р Елизабета Чингаровска



## **ПРАВИЛНИК ЗА ПОСТАПКАТА ЗА ОБНОВУВАЊЕ НА ДОЗВОЛАТА ЗА РАБОТЕЊЕ НА БРОКЕР (неофицијален пречистен текст)**

### **Член 1**

Со Правилникот за постапката за обновување на дозволата за работење на брокер (во понатамошниот текст: Правилник) се пропишува постапката за обновување на дозволата за работење на брокер.

### **Член 2**

Постапка за обновување на дозволата за работење на брокер отпочнува физичко лице на кое Комисијата за хартии од вредност претходно му издала дозвола за работење на брокер.

### **Член 3**

Физичкото лице од член 2 на овој правилник ја отпочнува постапката за обновување на дозволата за работење на брокер три месеци пред истекот на рокот за кој е издадена дозволата за работење на брокер.

## Член 4

(1) За обновување на дозволата за работење на брокер, до Комисијата за хартии од вредност се поднесува писмено барање.

(2) Барањето од став 1 на овој член се поднесува до Комисијата за хартии од вредност исклучиво на пропишаниот образец: „Барање за обновување на дозволата за работење на брокер (Образец: Б-ОДБ)“, кој е составен дел на овој Правилник.

(3) Образецот Б-ОДБ треба да е испишан електронски, уредно, читливо, без корекции, и треба да ја содржи во прилог документацијата пропишана со член 5 на овој правилник.

(4) Образецот Б-ОДБ задолжително ги содржи сите пропишани податоци.

## Член 5

За добивање на дозвола за работење на брокер, кон барањето се доставува:

1. решение за дозвола за работење на брокер издадено од Комисијата за хартии од вредност;
2. биографија на лицето кое бара дозвола за работење на брокер, со податоци за датумот и местото на раѓање, адресата на живеење, како и податоци за степенот на стручна подготовка и работно искуство;
3. лична карта;
4. образец М1/М2 како доказ дека лицето е вработено како брокер кај овластен учесник на пазарот на хартии од вредност;
5. изјава дадена пред нотар од лицето кое бара дозвола за работење на брокер, дека не врши други работи кои не се поврзани со работење со хартии од вредност согласно пропишаниот образец Изјава (Образец И-ОДБ1);
6. изјава дадена пред нотар од лицето кое бара дозвола за работење на брокер за изречени мерки и санкции во врска со работењето со хартии од вредност согласно пропишаниот образец: „Изјава“ (Образец И-ОДБ) и
7. доказ за уплатен надомест за разгледување и одлучување по барањето за обновување на дозвола за работа на брокер согласно Тарифникот за висина на одделните надоместоци што ги наплатува Комисијата за хартии од вредност.

## Член 6

Барањето од член 4 и документацијата од член 5 на овој Правилник кои се поднесуваат до Комисијата за хартии од вредност, треба да бидат доставени во оригинал или нотарски заверена копија.

## Член 7

Комисијата за хартии од вредност ќе пристапи кон разгледување и одлучување по поднесеното барање за обновување на дозволата за работење на брокер, откако ќе биде доставена комплетната документација во смисла на член 4, член 5 и член 6 од овој Правилник.

## Член 8

Комисијата е должна по барањето за обновување на дозвола за брокер да одлучи во рок од 30 календарски дена од денот на доставување на барањето до Комисијата.

## **Член 9**

(1) За одлучување по поднесеното барање за обновување на дозволата за работење на брокер, Комисијата за хартии од вредност може да побара прецизирање на веќе доставената документација, доставување на дополнителна документација, а може да користи и друга документација со која располага Комисијата за лицето - подносител на барањето.

(2) Комисијата при оценување за обновување на дозвола за работење на брокер може да спроведе повторно проверка на знаењето на лицето подносител на барањето.

(3) Комисијата при одлучувањето за обновување на дозвола за брокер ќе ги има во предвид и изречените мерки и санкции во врска со работењето со хартии од вредност на лицето подносител на барањето.

## **Член 10**

Правилникот влегува во сила со денот на донесувањето и истиот ќе се објави во "Службен весник на Република Македонија".

**ОБРАЗЕЦ Б-ОДБ**

**ДО КОМИСИЈА ЗА ХАРТИИ ОД ВРЕДНОСТ**

**Предмет:** Барање за обновување на дозволатиа за работење на брокер

од \_\_\_\_\_ (име и презиме)

работен во \_\_\_\_\_ (назив и седиште на овластеното учесник  
на пазарот на хартии од вредност)

Врз основа на член 114 од Законот за хартии од вредност (Службен  
весник на РМ бр. 95/2005), се обраќам до Комисијата за хартии од вредност со  
барање за продолжување на дозволатиа за работење на брокер.

Комисијата за хартии од вредност на ден \_\_\_\_\_ со Решение бр. \_\_\_\_\_  
ми издаде дозвола за работење на брокер.

Дозволатиа истекува на ден \_\_\_\_\_ година.

Во прилог кон ова барање ја дозставувам документацијата проишана со  
член 5 на Правилникот за постапка за обновување на дозволатиа за  
работење на брокер, и тоа:

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_
6. \_\_\_\_\_
7. \_\_\_\_\_

Ве молам за Вашата одлука да ме известите на следната адреса:

\_\_\_\_\_

\_\_\_\_\_  
(своерачен потпис)

\_\_\_\_\_  
(име и презиме)

\_\_\_\_\_  
(место и датум)

**Образец И –ОДБ**

**ИЗЈАВА**

Јас, \_\_\_\_\_ со место на живеење  
\_\_\_\_\_, ЕМБГ \_\_\_\_\_, под целосна морална,  
материјална и кривична одговорност изјавувам дека:

- Против мене не се изрешени мерки и санкции во врска со работењето со хартии од вредност;

Скопје, \_\_\_\_\_ година

Изјавил:

\_\_\_\_\_  
(име и презиме)

**Образец И –ОДБ 1**

**ИЗЈАВА**

Јас, \_\_\_\_\_ со место на живеење  
\_\_\_\_\_, ЕМБГ \_\_\_\_\_, под целосна морална,  
материјална и кривична одговорност изјавувам дека:

- Не вршам други работи кои не се поврзани со работење со хартии од вредност во согласност со Законот за хартии од вредност;

Скопје, \_\_\_\_\_ година

Изјавил:

\_\_\_\_\_  
(име и презиме)